



גאווערנאר קעטי האוקאל

אויף באלדיגע פובליקירונג: 9/24/2021

דורכאויס קלימאט וואך האט גאווערנאר האוקאל אנאנסירט אפמאך צו פארזיכערן צוקונפטיגע שוץ אויף גרעסטע פריוואטע-אייגנטום ברעגע אין די פינגער לעיקס

גאווערנאר שליט אפמאך מיט NYSEG צו אפרופן פלאנירטע ליציטאציע אויף 470-אקער בעל סטאנציע לענדינג שטח, גרעסטע פריוואטע-אייגנטום נישט אנטוויקלטע ברעגע שטרעקע אין די פינגער לעיקס ראיאן

גאווערנאר ווייזט אן סטעיט דעפארטמענט פון פובליק סערוויס, דעפארטמענט פון ענווייראמענטאלע אפהיטונג און סטעיט פארקס צו ערמעגליכן געשפערן מיט NYSEG צו אפהיטן פראפערטי און באשיצן קריטישע וואוינונג ארט פאר באשפענישן און וואסער קוואליטעט לענגאויס קאיוגע לעיק

שטייענדיג אין קלימאט וואך האט גאווערנאר קעטי האוקאל היינט אנאנסירט אז אָפּסטיעט יוטיליטי ניו יארק סטעיט עלעקטריציטעט און גאז קערפערשאפט (New York State Electric & Gas Corp.,) האט צוגעשטיצט צו אפרופן א ליציטאציע (אָקשען) וואס האט געדארפט צו פארקומען אום אקטאבער 11 אויף 470 אקער פון נישט אנטוויקלטע לאנד מיט 3,400 פיס פון אומבארירטע בארטן אויף די מזרח זייט פון די קאיוגע לעיק אין טאמפקינס קאונטי, און אז זיי וועלן אונטערנעמען שריט צו פערמאנענטערהייט באשיצן די פראפערטי. די פראפערטי וואס איז באקאנט אלץ 'בעל סטאנציע לענדינג' רעכנט אריין די גרעסטע שטח אויפן בארטן פון פינגער לעיקס וואס איז פריוואטע אייגנטום, און עס איז שוין פון לאנג א פריאריטעט עס צו אפהיטן און צו ערמעגליכן פובליק צוטריט.

"בעל סטאנציע לענדינג איז די גרעסטע שטח אויפן בארטן פון די פינגער לעיקס ראיאן וואס איז פריוואטע אייגנטום, און אזוי ווי מיר ספראווען זיך מיט די קאנסעקווענצן פון די מענטשליכע ווירקונגען אויף אונזער ענווייראמענט, מוזן מיר אין באטראכט נעמען וועגן צו באשיצן און אפהיטן די אייגנארטיגע פראפערטי פאר צוקונפטיגע דורות", **האט גאווערנאר האוקאל געזאגט.** "איך דאנק NYSEG פארן פאראויס קומען און זיין אן ערליכע ביזנעס-בירגער דורכן פרייוויליגעהייט צושטימען צו אפרופן די לאנד ליציטאציע. פריוואטע דעוועלאפמענטס וואלטן געקענט שעדיגן די ענווייראמענטאל-עמפינדליכע פראפערטי צו א מאס וואס וואלט שוין נישט מעגליך געווען צו פאררעכטן, און אויב די ליציטאציע וואלט אפגעהאלטן געווארן, וועלט די געלעגנהייט צו פרעזערווירן דאס לאנד עס צו אפהיטן און צו ערמעגליכן פובליק צוטריט געקענט פארלוירן ווערן פאר אייביג."

איבער די פארגאנגענע פאר וואכן האבן צענדליגע לאקאלע פראפערטי אייגנטימער, ענווייראמענטאלע גרופעס און ערוויילטע בעאמטע זיך פארבינדן מיט גאווערנאר האוקאל'ס אפיס בעטנדיג פון איר זיך אריינצומישן צוריקצוהאלטן די ליציטאציע און צו זוכן אנדערע וועגן צו באשיצן די פראפערטי. מיט דעם וואס די אפמאך צו אפרופן די ליציטאציע איז געשלאסן, טוט יעצט גאווערנאר האוקאל אנווייזן די דעפארטמענט פון פובליק סערוויסעס (Department of Public Service, DPS), די דעפארטמענט פון ענווייראמענטאלע אפהיטונג (Department of Environmental Conservation, DEC) און די אפיס פון פארקס, פארוויילונג, און היסטארישע אפהיטונג (Office of Parks, Recreation and Historic)

צו ערמעגליכן פערמאנענטע באשיצונג פון דעם שטח און צו מאקסימיזירן צוטריט פארן פובליק.

קארל א. טעילאר, פרעזידענט און CEO פון NYSEG און RG&E האט געזאגט, "NYSEG האט שוין פון לאנג ענדערש געוואלט אז די לאנד זאל אפגעהיטן ווערן, און איך באדאנק גאווערנאר האוקאל, טשעיר האווערד, קאמישאנער סעגאס און קאמישאנער קאלעסייד פאר זייער מיטארבעט און שטיצע צו לייזן דעם אנגעלעגנהייט. אלץ איינוואוינער פון די פינגער לעיקס ראיאן פאר מער פון 30 יאר, פארשטיי איך די וויכטיגקייט פון זיך זארגן פאר אונזערע נאטורליכע קוועלער און פון זיין אן ערליכע ביזנעס-בירגער. בויען ענערגיע-שפארזאמע קאמיוניטיס אין די ערטער ווי מיר אפפערן אונזערע סערוויסעס איז ווייטער א פריאריטעט פאר אונזער פירמע, און די באשלוס וועט בענעפיטירן די אפהיטונג אונטערנעמונגען אין די פינגער לעיקס ראיאן פאר פילע קומענדיגע יארן."

קאייגע לעיק איז א וויכטיגע מקור פאר וואסער צו טרינקן, טורזים און פארוויילונג אין די ראיאן. אפהיטן בעל סטאנציע לענדינג וועט העלפן באשיצן קריטישע ערד פאר פלאנצונגען און ווילדע באשעפענישן צו וואוינען, און עס וועט אסאך פארבעסערן די מעגליכקייטן פארן פובליק צו פארוויילן דארט דורכן צושטעלן דירעקטע צוטריט צום ברעגע צו די מזרח זייט פון קאייגע לעיק וואס איז 90 פראצענט פריוואטע אייגנטום. די לעיק האלט אויס געוואלדיגע פישעריי ספארטס, אריינרעכענענדיג 'לאַרדזשמאָוט בעס', 'טשעין פיקערעל', 'נאַרטערן פייק', 'קרעפי', 'יעלאָ פערטש', 'סאָנפיש', 'גאַר' און 'באָפּין'. קאייגע לעיק איז אויך דעזיגנירט אלץ א וויכטיגע ארט פאר פויגל דורך ניו יארק אוידעבאָן (New York Audubon) און עס האלט אויס א גרויסע און קאלירפולע באפעלקערונג פון 'וואַטערפאָול' און אנדערע פויגל, באזונדערס דורכאויס די סעזאן ווען זיי פליהען פון ארט צו ארט און דורכאויס די ווינטער. פארמערטע צוטריט צו אייגנארטיגע ערטער אזוי ווי די ברענגען וויכטיגע עקאנאמישע געלעגנהייטן פאר לאקאלע קאמיוניטיס צו אויסנוצן די וואקסנדע פאפולערקייט פון דרויסנדיגע פארוויילונג, און אין די זעלבע צייט אויך באשוצן די נאטורליכע מיטלען וועלכע באשיצן די וואסער קוואליטעט. באשיצן די לעיק פון ברעגע דעוועלאפמענטס און פון אפשווענקונג וועט באזונדערס באשיצן די וואסער קוואליטעט אין א קוואל פון טרינקן וואסער פארן פובליק און עס וועט העלפן רעדוצירן די סכנה פון שעדליכע אלגא אויפבליאונגען.

דזשאַן ב. האַווערד, CEO פון די דעפארטמענט פון פובליק סערוויס, האט געזאגט, "אלץ א געבוירענער פון די פינגער לעיקס ראיאן בין איך זייער באקאנט מיט די נויט צו אפהיטן אפענע שטחים אין די פינגער לעיקס און צו אפהיטן אייגנארטיגע ערטער פון פריוואטע דעוועלאפמענט. זעהענדיג די וויכטיגע ענווייראמענטאלע ווערט פון די פראפערטי, טוהען מיר שעצן NYSEG'ס וויליגקייט צו אפרופן די ליציטאציע און זוכן א וועג צו זיכער מאכן אז די פראפערטי ווערט באשיצט."

דעפארטמענט פון ענווייראמענטאלע אפהיטונג (DEC) קאמישאנער, בעזיל סעגאס, האט געזאגט, "ארבעטנדיג צוזאמען, קענען פריוואטע און פובליק שותפים באשיצן צוזאמען אונזערע נאטורליכע קוועלער און פארמערן אנגייענדע פובליק צוטריט צו די ספעציעלע פלעצער. איך בין דאנקבאר פאר גאווערנאר האוקאל'ס אנשטרענגונגען צו אפהיטן די בעל סטאנציע שטח, און די DEC קוקט ארויס צו ארבעטן צוזאמען מיט די פינגער לעיקס לאנד טראַסט (Finger Lakes Land Trust) צו אפהיטן בעל סטאנציע אז צוקונפטיגע דורות פון באזיכער זאלן קענען קומען און הנאה האבן."

סטעיט פארקס קאמישאנער עריק קאלעסייד האט געזאגט, "די אפהיטונג פון בעל סטאנציע לענדינג איז א זעלטענע געלעגנהייט צו אפהיטן די וואסער קוואליטעט אין קאייגע לעיק, פארברייטערן די פובליק'ס צוטריט פאר פארוויילונג און צו באשיצן טאָגאנעק סטעיט פארק'ס פאנאראמע. מיר קוקן ארויס צו ארבעטן צוזאמען מיט די DPS און די DEC אויף די וויכטיגע אפהיטונג אונטערנעמונג."

סענאטארשע פעם העלמינג האט געזאגט, "די נייעס ווערט ווארעם אויפגענומען דורך די טויזנטע איינוואוינער דורכאויס אונזער ראיאן וועלכע וועלן קענען געניסן פון די אומבארירטע שטח פון קאָיאָגע לעיק'ס ברעגעס פאר פילע קומענדיגע דורות. איך בין שטאלץ געווען זיך אנצושליסן מיט אזויפיל איבערגעגעבענע מענטשן און ארגאניזאציעס צו עררייכן די תוצאה. א דאנק אייך, סופעררווייזער עד לעווין און לענסינג טאון, טאמפקינס קאונטי, פינגער לעיקס לאנד טראַסט און איר עקזעקיוטיוו דירעקטאר ענדי זעפ, קאָיאָגע לעיק וואַטערשעד אינטערמוניציפאלע ארגאניזאציע (Cayuga Lake Watershed Intermunicipal Organization) און פילע לענסינג איינוואוינער, פאר זייער שתדלנות. א דאנק פאר די פובליק סערוויס קאמיסיע, ניו יארק סטעיט דעפארטמענט פון ענווייראמענטאל אפהיטונג און NYSEG. און א ספעציעלן דאנק פאר גאווערנאר האוקאל פארן צוהערן צו אונזערע זארגן און רעקאמענדאציעס און אונטערנעמען שריט אויף די לייזונג וועלכע בענעפיטירט די קאמייוניטי און היט אויף די גאר קאלירפולע נאטורליכע קוואל וואס מיר זענען אזוי מזל'דיג צו האבן."

אסעמבלי מעמבער אנה קעלעס האט געזאגט, "איך וויל באדאנקען גאווערנאר האוקאל, די DPS, די DEC, די OPRHP און NYSEG פאר זייער איבערגעגעבנקייט צו היטן אויף בעל סטאנציע, אן אמת'דיג הערליכע שטרעקע פון נישט אנטוויקלטע לאנד מיט 3,400 פיס פון אומבארירטע ברעגעס אויף די מזרח זייט פון די קאָיאָגע לעיק מיט בערג פון מיט ביימער, גיסנדע וואסערפאלן, קריטישע וואוינונג שטח פאר פויגל און זעלטענע מינים פון פלאנצונגען וועלכע זענען אין סכנה פון פארניכטעט ווערן. קאָיאָגע לעיק איז איינס פון די לעצטע איבערלייבנדע פרישע וואסער קוועלער אין די וועלט. היטן אויף די וועלדער וועט נישט נאר באשיצן די לעיק פון אפשווענקונג פון די בארטן און פון נעגאטיווע השפעות פון די סעפטק וואסער סיסטעמען אויפן בארטן, נאר עס וועט אויך היטן די לאנד פאר טוריזם און פאר חינוך איבער עקאלאגיע. איך וויל באדאנקען אונזער קאמייוניטי פאר זייער מאכטפולע שתדלנות און אנגייענדע פארוואלטונג פון אונזערע נאטורליכע קוועלער און ענווייראמענט."

פינגער לעיקס לאנד טראַסט עקזעקיוטיוו דירעקטאר, ענדרו זעפ, האט געזאגט, "דאס איז געוואלדיגע נייעס פאר די פינגער לעיקס. מיר זענען דאנקבאר פאר די פירערשאפט פון גאווערנאר קעטי האוקאל, DEC קאמישאנער בעזיל סעגאַס, פובליק סערוויס קאמיסיע טשעיר דזשאָן האַווערד און סטעיט פארקס קאמישאנער עריק קאַלעסייד פארן העלפן פארזיכערן די צוקונפט פון דעם אוצר אויפן זייט פונעם לעיק. אלע איינוואוינער פונעם ראיאן און פון די גאנצע סטעיט וועלן בענעפיטירן פון די אפהיטונג פון די ספעציעלע פלאץ."

טאמפקינס קאונטי לעגיסלאטור טשעיר פרוי, לעסלין מקבין-קלעירבאָרן, האט געזאגט, "מיר זענען דאנקבאר פון טיפן הארצן פאר גאווערנאר האוקאל'ס באמייאונגען צו פארזיכערן אז די הערליכע פראפערטי ווערט געהיטן פאר פובליק באנוץ, און מיר זענען דאנקבאר פאר NYSEG פאר זייער איבערגעגעבנקייט צו ארבעטן צוזאמען מיט די לאקאלע קאמייוניטי אויף פאסיגע און בענעפיטירנדע באנוץ פאר די פראפערטי. צוקונפטיגע דורות פון ניו יארק סטעיט און פינגער לעיקס איינוואוינער וועלן האפנטליך קענען געניסן פון די לאנד און פון אירע נאטורליכע קוועלער פאר פילע קומענדיגע יארן."

די DEC און די פינגער לעיקס לאנד טראַסט האבן פארגעשלאגן צו אפקויפן דאס לאנד און שאפן א פובליק ווילדע באשעפענישן פארוואלטונג ארט אויף די ברעגע טייל פון די פראפערטי. בעל סטאנציע איז אנערקענט אלץ א פריאריטעט פראיעקט אין ניו יארק סטעיט'ס אפענע שטח פלאן און עס איז דעזיגנירט אלץ "צוקונפטיגע פובליק צוטריט אפגעהיטענע לאנד" אין לענסינג טאון'ס ברייטע פלאן.

###

[זׁר ארויסשרׁיבן](#)